

ஆசீர்யர் மனம்

கிறிஸ்துவுக்குள் அன்பான சகோதர சகோதரிகளுக்கு,

நம் ஆண்டவராகிய இயேசு கிறிஸ்துவின் இனிதான நாமத்தில் வாழ்த்துக்கள் கூறி எழுதும் அன்பின் மடல். ஆண்டவரின் கிருபையால் நலம். அதுபோல் தாங்களும் குடும்பத்தினரும் நலமுடன் இருப்பீர்கள் என கிறிஸ்துவுக்குள் விசுவாசிக்கிறேன்.

இந்த 2016-ஆம் ஆண்டுக்குள் அடியெடுத்து வைத்துள்ள நாம் இந்த 2வது மாதத்திற்குள் பிரவேசிக்க தேவன் கிருபை பாராட்டியுள்ளார். அன்பானவர்களே ! ஒவ்வொரு ஆண்டின் இறுதியிலும் Pastor அவர்கள் விசேஷமாக உபவாசித்து வரவிருக்கிற புதிய ஆண்டிற்கான தீர்க்க தரிசனங்களைப் பெற்று பத்திரிகையிலும், DVD யிலும் வெளியிடுவது வழக்கம். அதேபோல் நிறைவேறின தீர்க்கதரிசனங்களையும் நிரூபித்து (with proof) பத்திரிகை DVD வெளியிடுவதுண்டு. இந்த 2016-ஆண்டு துவங்கி இந்த ஒரு மாதத்தில் கூறிய தீர்க்கதரிசனங்களில் நிறைவேறினவைகளை இனிவரும் T.V செய்திகளின் இறுதியில் அவ்வப்பொழுது ஒளிபரப்புவோம். விசுவாச மக்களின் விசுவாச வளர்ச்சிக்காகவும், இயேசுவைப் பற்றி அறியாதவர்களுக்கு விசுவாசம் நம்பிக்கை வரவும் வெளியிடுகிறோம். T.V. ஊழியம் தொடர்ந்து நடத்தப்பட ஜெபியுங்கள். அதற்கான தேவைகள் சந்திக்கப்பட ஆவியானவர் யாரை எழுப்புகிறாரோ அவர்கள் எழும்ப ஜெபிப்போம்.

ஜனவரி 26-ஆம் நாளன்று சபையில் சிறப்புக் கூட்டம் நடத்தப்பட்டது. கொடுக்கப்பட்ட செய்தியின் மூலம் தேவன் தாமே மகிமைப்பட்டார். எல்லாத் துதியும் கனமும் மகிமையும் நம் தேவனுக்கே உரித்தாவதாக. இதுவரை பாதுகாத்து வழி நடத்தின தேவன் தாமே உங்கள் யாவரையும் வழிநடத்தி பாதுகாப்பாராக.

இப்படிக்கு,

கிறிஸ்துவின் பணியில் உங்களின் அன்பு சகோதரி

Sarah Vimal

(சாரா விமல்)



எனக்கருமையான சகோதரனே, சகோதரியே ! ஆசை என்பது யாவருக்கும் உண்டாகக் கூடியதுதான். ஆசையில்லாத மானிடனரே கிடையாது. ஏன் ஆசையில்லாத ஜீவராசிகளே கிடையாது. ஏதோ ஒரு விதத்தில் ஆசை என்பது இருக்கத்தான் செய்கிறது. அந்த ஆசைதான் தீமைக்கு வித்திடுகிறது. அது மாத்திரமா அந்த ஆசை, இச்சைக்கும், அன்புக்கும், வெறிக்கும், கொலைக்கும், இப்படி தவறான வழிக்கும், தேவனை விட்டு விலகவும் செய்கிறது. மனித இனம் மட்டும் அல்ல சகல ஜீவராசிகளுக்கும் சரி குடும்பங்களில் குழப்பம் வர “ஆசை” காரணமாக உள்ளது. சகோதரிகள் கவனத்துடன் இருக்க வேண்டும். ஏன் சகோதரர்கள் கிடையாதா ! உண்டு அவர்களை ஊக்குவிப்பவர்கள் சகோதரிகளாக இருப்பதால், சகோதரிகள் எச்சரிக்கை உடையவர்களாய் இருக்க வேண்டும். ஆம் “இல்லாமற்போகும் பொருட்கள் மீது கண்களை பறக்க விடுவானேன்” (நீதி 23:5) வேண்டாத ஆசைகளை மனத்தில் வளர்க்கக்கூடாது. முக்கியமாக, “பண ஆசை இருக்கக்கூடாது” அது எல்லா தீமைக்கும் வேராய் இருக்கிறது. சிலர் அதை இச்சித்து, விசுவாசத்தை விட்டு விலகி, அநேக வேதனைகளாலே தங்களை உருவக்குத்திக் கொண்டிருக்கிறார்கள் (1 தீமோ 6:10) அப்படியானால் ஆசையே இருக்கக்கூடாதா ? சாமியார் போல் ஆகிவிடணுமா ? என்று கேள்வி எழுப்ப வேண்டாம். இப்போது சாமியார்களுக்கு உலக மனுஷனைவிட ஆசைகள் அதிகமாகிவிட்டது. பணக்கார சாமியார்கள் அதிகம் உண்டு.

ஆசை என்பது கட்டாயம் ஏதோ ஒரு விதத்தில் இருக்கத்தான் செய்யும். இது தேவனால் அவர் சிருஷ்டிப்பில் உண்டாக்கப்பட்ட முக்கிய பங்கு. இது இல்லாமல் சிருஷ்டிப்பே கிடையாது. ஆம். தேவனுக்கே ஒரு ஆசை வந்தது. நம்மைப் போல மனுஷனை சிருஷ்டிப்போம் என்றார். ‘ஆசை’ என்பது ஒரு உணர்வு. எனவே சிருஷ்டிப்பில், ஆம் உயிருள்ள அனைத்திற்கும் இது ஒரு முக்கிய அம்சம். ஆம். தேவனுக்கும், பரிசுத்தவான்களுக்கும் கூட ஆசை உண்டு. அதன் விவரங்களை காண்போம். நாமும் நம் ஆசைகளை நற்காரியங்களுக்கு திசை திருப்புவோம்.

தயவு

ஆசை என்பதில் மிக முக்கிய அம்சம் தயவு என்பது. அதினால் தான் தேவன் மனுஷனை இரட்சித்து மகிமையுள்ளவனாக மாற்றுகிறார். ஆம், மனிதனுக்கு காணப்படுகிற ஆசை எப்படியிருந்தால் தேவ தயவு

வெளிப்படுகிறது, அந்த தேவ தயவு எப்படி இரட்சிப்புக்குள் நடத்தப்படுகிறது என்பதை காண்போம்.

“நன்மை செய்ய மனுஷன் கொண்டிருக்கும் ஆசையே தயை” (நீதி 19:22) அதுபோன்று தேவனிடத்தில் உருவானதுதான் தயவு. “தேவனுடைய தயவு, நீ குணப்படும்படி உன்னை ஏவுகிறதென்று அறியாமல், அவருடைய தயவு, பொறுமை, நீடிய சாந்தம் இவைகளின் ஐசுவரியத்தை அசட்டை பண்ணுகிறாயோ (ரோ 2:4). ஆம். நாம் குணப்பட, தேவ அன்பு தயவு என்கிற அடிப்படையில் வெளிப்படுகிறது. இதனால் நம்மை உன்னதத்தின் ஐசுவரியத்தினால் நிரப்ப சித்தம் கொண்டார்”. “கிறிஸ்து இயேசுவுக்குள் அவர் நம்மிடத்தில் வைத்துள்ள தயவினாலே தம்முடைய கிருபையின் மகா மேன்மையான ஐசுவரியத்தை வருங்காலங்களில் விளங்கச் செய்வதற்காக” (எபே 2:6) மேலும் “நமக்கு பரிசுத்தவான்களிடத்தில் உண்டாயிருக்கிற சுதந்திரத்தினுடைய மகிமையின் ஐசுவரியம் இன்னதென்றும்” (எபே 1:18) அறிய வேண்டும்.

ஆசை

“நீதிமான்களுடைய ஆசை நன்மையே” (நீதி.11:23) ஆம். ஆசையிருக்கலாம் அது நன்மைக்கு ஏதுவாய், பிறருடைய நன்மைக்கு ஏதுவாய் இருக்கவேண்டும். அந்த ஆசையினால் “தயவு” என்கிற நற்குணம் பிறப்பிக்கப்பட வேண்டும். “நன்மை செய்ய மனுஷன் கொண்டிருக்கும் ஆசையே தயை” (நீதி. 19:22) “சோம்பேறியின் ஆசை அவனை கொல்லும்” (நீதி. 21:25) ஆசை யாவருக்கும் உண்டு. கனவும்கூட காண்பார்கள். சுறுசுறுப்பு இல்லாதவர்களும், முயற்சி இல்லாதவர்களின் ஆசையே அவர்களை வாட்டி எடுப்பதுடன் தகாதவழியில் செல்ல ஏதுவாய் இருக்கிறது. அதனால் துன்மார்க்க வழியில் அவர்களை நடத்தும். வேதம் கூறுகிறது, “துன்மார்க்களுடைய ஆசை சித்தியடையாமல் போகும்” (சங்.140:8) மேலும் துன்மார்க்கனுடைய ஆசை அழியும். (சங்.112:10)

திசை திரும்பியவன்

தன் சொத்தை பிரித்துக் கொண்டு மனம் போன போக்கில் வாழ நினைத்த கெட்ட குமாரனுக்கு பணம் இருக்கும் போது ஒரு ஆசை வந்தது. அந்த ஆசை துன்மார்க்க வழிக்கு வித்திட்டது. பணம் இல்லாத பொழுது அவனுக்கு ஒரு ஆசை வந்தது. அந்த ஆசை துன்மார்க்க வழிக்கு வித்திட்டது. பணம் இல்லாத பொழுது அவனுக்கு ஒரு ஆசை வந்தது. பசியும் பட்டினியும் ஏற்படவே, பன்றிகள் தின்கிற தவிட்டினாலே தன் வயிற்றை நிரப்ப ஆசையாய் இருந்தான். பிற்பாடு மனந்திரும்ப ஆசை

வந்தது. தன் தகப்பனை கண்டு மன்னிப்பு கேட்க ஆசைப்பட்டான், (லூக் 15:12-20) ஆம் “தரித்திரவானாகிய லாசரு ஐசுவரியவான் மேஜையிலிருந்து விழுகிற துணிக்கைளாலே தன் பசியை ஆற்ற ஆசையாயிருந்தான்.” (லூக் 16:21)

வசனம்

விவேகமுள்ள ஒரு மனுஷன் இருந்தான். அவன் பெயர் செர்கியுபவுல் அவன் பர்ப்பாவையும், சவுலையும் அழைப்பித்து அவர்களிடத்தில் தேவ வசனத்தை கேட்க ஆசையாயிருந்தான் (அப்.13:7). வசனத்தை கேட்க ஆசை.

இயேசுவைக் காண

ஏரோது இயேசுவைக் குறித்து அநேக காரியங்களை கேள்விப் பட்டிருந்ததினாலும், அவரால் செய்யப்படும் அநேக அடையாளத்தைப் பார்க்க வேண்டுமென்று விரும்பியிருந்ததினாலும் அவரைக் காணும்படி வெகுநாளாய் ஆசைக் கொண்டிருந்தான். அந்தப்படி அவரைக் கண்டபோது மிகவும் சந்தோஷப்பட்டான். (லூக் 23:8) இவனோ நேரிடையாக இயேசுவை கண்டான். ஆனால் 2135 BCல் வாழ்ந்த ஆபிரகாம் இயேசுவை காண ஆசையாய் இருந்தான். அந்த நாளை காண ஆசைப்பட்ட ஆபிரகாம், கண்டுகளி கூர்ந்தான். (யோ.8.56)

இயேசு

இயேசுவுக்கு ஒரு ஆசை வந்தது. அந்த ஆசை என்னவென்றால், இயேசு பாடுபடுவதற்கு முன்பாக உங்களுடனே கூட இந்த பஸ்காவை புசிக்க மிகவும் ஆசையாயிருந்தேன் என்று இயேசு கூறினார் (லூக் 23:15) எனக்கு அருமையான கர்த்தருடைய பிள்ளையே திருவிருந்து ஆராதனையின் முக்கிய பங்கு என்ன என்றே உணராமல் அநேகர் உள்ளனர். பெயரளவு கிறிஸ்துவ ஜீவிதம் செய்பவர்கள் 6 மாதத்திற்கு ஒரு முறை பங்கு பெறுவதே கடினமாக இருக்கிறது. நமக்காக பாடுபட்ட அவருடைய சரீரத்தையும் நமக்காக இரத்தம் சிந்தின இரத்தத்தையும் நினைவுகூர அநேகருக்கு ஆசையில்லை.

பவுல்

அப் பவுலுக்கு ஒரு ‘ஆசை’ அதென்னவென்றால், நான் நெருக்கப்படுகிறேன். தேகத்தைவிட்டு பிரிந்து, கிறிஸ்துவுடனே கூட இருக்க ஆசையுண்டு, அது அதிக நன்மையாயிருக்கும். (பிலி 1:23)

அடுத்தப்படியாக அவனுக்கு இன்னொரு ஆசையிருந்தது. என் தேவனுக்காக எதையாகிலும் செய்ய வேண்டும் என்ற எண்ணம் இருந்தது. அதனால் அவன் கூறும் போது “நான் எதற்காக பிடிக்கப்பட்டேனோ அதை நான் பிடித்துக் கொள்ளும்படி ஆசையாய் தொடர்கிறேன்” (பிலி.3:12) என்றான்.

எனக்கருமையான சகோதரனே ! சகோதரியே ! ஒவ்வொருக்கும் ஆசை இருக்கத்தான் செய்யும், அந்த ஆசை நன்மைக்கு ஏதுவாக இருந்தால், பரலோகத்திற்கு ஏதுவாக, தேவனை காண, அவர் சித்தம் செய்ய, அவரோடு இருக்க, விரும்பினால் எவ்வளவு நல்லது. சங்கீதக்காரன் கூறுகிறான் “என் ஏங்கலெல்லாம் உமக்கு முன்பாக இருக்கிறது” (சங் 38:9), “பரலோகத்தில் உம்மையல்லாமல் எனக்கு யார் உண்டு ? பூலோகத்தில் உம்மைத் தவிர எனக்கு வேறே விருப்பமில்லை”. (சங். 73:25) பேதுரு எழுதும் போது “திருவசனமாகிய கலங்கமில்லாத ஞானப் பாலின் மேல் வாஞ்சையாயிருங்கள்” (1 பேது 2:3) என்று கூறுகிறான். ஆனால் சங்கீதக்காரனின் முழுமையான வாஞ்சையானது “நான் எப்பொழுது தேவனுடைய சந்ததியில் வந்து நிற்பேன்” ? (சங். 42:2) என கேட்கிறான். நீங்களும், நானும் ? !!! சிந்திப்போம் செயல்படுவோம்.

மாணவச் செல்வங்களுக்கு

கிறுஸ்துவுக்குள் அன்பான பிள்ளைகளே !

பொதுத் தேர்வுக்காக ஆயத்தப்பட்டு வரும் உங்களுக்காக பாரப்பட்டு ஜெபிக்கிறோம். கவலைப்படாமல், கலங்காமல் உங்கள் கடமைகளை சரிவரச் செய்து அயத்தப்படுங்கள். கர்த்தர் உங்களோடிருந்து ஜெயத்தைத் தந்தருளுவார்.

‘குதிரை யுத்தநாளுக்கு ஆயத்தமாக்கப்படும் ; ஜெயமோ கர்த்தரால் வரும்’ (நீதி 21: 31)

அவசர ஜெப உதவிக்கு

“ஜெபக்குறிப்புகளை, கடிதங்களை அனுப்ப மற்றுமொரு வாய்ப்பு”

E-Mail : pastorvictorvimalcga@gmail.com

Website : www.cgavlr.org

CGA சபையின் ஆராதனை நிகழ்ச்சிகள்

காலை தியானம்	ஒவ்வொரு 1 ஆம் தேதி காலை 5 am - 6 am
பிரதி ஞாயிறு ஆராதனை	9 am - 11.30 am
பிரதி புதன்	வேதபாடக் கூட்டம் 7.30 pm - 8.30 pm
பிரதி வெள்ளி	சகோதரிகள் கூட்டம் 10.00 am - 12.00 noon
2வது சனிக்கிழமை	உபவாசக் கூட்டம் 10.00 am - 2.00 pm
3வது வெள்ளிக்கிழமை	முழு இரவு ஜெபம் 10.00 pm - 2.00 am
4வது சனிக்கிழமை	காத்திருப்புக் கூட்டம் 7.00 pm - 8.30 pm

ஜெபியுங்கள் ! ஜெபியுங்கள் !

சிறப்பு கூட்டங்கள்

வருகிற **13.05.2016 - 15.05.2016**

நாட்களில் நடைபெறவுள்ள கூட்டங்களின் ஆத்தும்
இரட்சிப்பிற்காக ! எழுப்புதலுக்காக ! இயற்கை
அனுகூலத்திற்காக ! தேவைகளுக்காக ஜெபியுங்கள்.

நிலத்தில் பதியுந் சுவடுகள்

நித்தியத்தை பாதிக்கும்

பதிவுகள்

பாவங்களைத் தவிர்ப்பது

மிகவும் எளிது

நிகழ்ந்து விட்டாலோ வரும்

இழப்பு மிகவும் அதிகம்



25 வருடங்களாக பெற்று வரும் நன்மைகள் ...

i) Pastor அவர்கள் ஜெபித்துக் கூறின வாக்குத்தத்தமான 'நீ விசுவாசித்தால் தேவனுடைய மகிமையைக் காண்பாய்' என்பதை விசுவாசித்தோம். அதின்படியாக என் மகளின் எல்லாத் தடைகளும் நீங்கி அற்புதமாக திருமணத்தை தேவன் நடத்திக் கொடுத்தார்.

ii) என் கணவருக்கு Bone marrow எடுக்க வேண்டும் என்று டாக்டர்கள் சொன்னபோது, Pastor அவர்களிடம் தெரிவித்தேன். எங்களுக்காக பாரப்பட்டு ஜெபித்ததின் மூலமாக Bone marrow result Normal என்று டாக்டர் கூறும்படி தேவன் கிருபை புரிந்தார்.

iii) என்னுடைய மூட்டுகளில் வலி அதிகமாக இருந்தது சபையில் நடத்தப்பட்ட திருவிருந்து ஆராதனையில் கலந்து கொண்டேன். அதன்பிறகு என்னுடைய வலி நீங்கி பூரண விடுதலை பெற்றேன். அல்லேலுயா.

இப்படியாக Pastor அவர்களின் ஜெபங்கள் மற்றும் தீர்க்கதரிசனங்கள் மூலமாக கடந்த 25 வருடங்களாக நாங்கள் பல நன்மைகளைப் பெற்று வருகிறோம். எங்களை ஜெபத்தில் தாங்கி வரும் Pastor அவர்களுக்கு எங்களின் குடும்பம் சார்பாக கோடான கோடி நன்றிகளையும் ஸ்தோத்திரங்களையும் தெரிவித்துக் கொள்கிறோம்.

Sr. Santhakumari - Vellore.

சுகம் தந்த தேவன் ...

ஒரு வாரம் எனக்கு continuous ஆக backpain இருந்து வந்தது. Hospital treatment எடுத்தும் குணமாகவில்லை Pastor அவர்கள் cottage meetingக்காக வந்தபோது என் வேதனையைக் கூறி ஜெபிக்கச் சொன்னேன். ஜெபித்துவிட்டு Prayer oilஐ apply பண்ணு சரியாகி விடும் என்று தெளிவாகக் கூறினார். அவரின் வார்த்தையின்படியே செய்தேன். ஊழியரின் வார்த்தையை நிலைப்படுத்தின தேவன் எனக்கு பூரண சுகத்தைக் கொடுத்தார். அல்லேலுயா !

Bro. Joseph Babu - Vellore.

நான் விடுதலை பெற்றேன் ...

மன அழுத்தத்தோடு சபையில் நடத்தப்படும் உபவாசக் கூட்டத்தில் கலந்து கொண்டேன். பாஸ்டர் அவர்கள் கொடுத்த

செய்திக்குப் பிறகும், ஜெபத்திற்குப் பிறகும் என்னுடைய மனம் லகுவாக இருந்ததை உணர்ந்தேன். என்னுடைய பணிகளை சுறுசுறுப்புடன் மேற்கொள்ள தேவன் எனக்கு கிருபை பாராட்டினார். தேவனுக்கும், பாஸ்டர் அவர்களுக்கும் என் நன்றிகளைத் தெரிவித்துக் கொள்கிறேன்.

Sr. Usha - Vellore.

நஷ்டப்படாமல் காத்த தேவன் ...

சில மாதங்களுக்கு முன்பு என்னுடைய Bag, Purse மற்றும் செல்போன்னுடன் மொத்தமாக தொலைந்துவிட்டது. மூன்று நாட்களாக ring செய்த போது switch off என்று வந்துவிட்டது. Pastor அவர்களிடம் கூறி ஜெபிக்கக் கூறினேன். ஒரு black bag stand ஒன்றின் மீது இருப்பதைக் காண்கிறேன். அதற்குள் Cell phone இருக்கிறது. தேவன் அதை கிடைக்கச் செய்வார் என்று தீர்க்கதரிசனமாக கூறினார். அதே போல 3வது நாள் என்னுடைய காணாமல் போன cell numberக்கு phone செய்த போது அந்த நபர் call attend செய்து என்னுடைய bag பற்றிய விவரங்களைக் கூறி அதை என்னிடம் திருப்பிக் கொடுத்தார். ஆண்டவர் அவரோடே இடைபட்டு என் பொருட்களை திருப்பிக் கொடுக்க கிருபை செய்தார். அல்லேலூயா !

Sr. Stella- Vellore.

அற்புதத்தின் தேவன் ...

எனது மாமியாருக்கு Heart attack வந்து மிகவும் கஷ்டப்பட்டார்கள். Hospital லில் ஏதும் சாப்பிடவோ குடிக்கவோ கொடுக்கக்கூடாது என்று கூறி injection மாத்திரம் கொடுத்து வந்தார்கள். Serious ஆன நேரத்தில் Pastor அவர்களுக்கு phone செய்து ஜெபிக்கக் கூறி அவருடைய ஜெப சத்தத்தை எனது மாமியாரின் காதில் வைத்தேன். அதே நாளில் எனது மாமியாரின் condition ல் நல்ல முன்னேற்றம் ஆரம்பித்து சாப்பிட, குடிக்க கொடுங்கள் என்று மருத்துவர் கூறும் அளவிற்கு அற்புதத்தை தேவன் செய்தார். இன்று நல்ல ஆரோக்கியத்துடன் ஜீவனோடு இருக்க தேவன் கிருபை பாராட்டியுள்ளார். சுகம் கொடுத்த தேவனுக்கு கோடான கோடி ஸ்தோத்திரங்கள் உரித்தாவதாக. ஜெபித்த Pastor ஐயா அவர்களுக்கும் என் நன்றிகளைத் தெரிவித்துக் கொள்கிறேன்.

Sr. Sangeetha - Vellore.

கொடுப்பதற்காக நமக்கு கொடுக்கப்பட்டது

அடைத்து வைத்தால் உடைப்பு ஏற்படுவது உறுதி

2016 பிப்ரவரி மாதத்திற்கான வரக்குத்தத்தம்

“உன்னை மீட்டுக்கொண்டேன ; உன்னைப் பேர்
சொல்லி அழைத்தேன் ; நீ என்னுடையவன் (ள்).”

(ஏசா. 43 : 1)

கடந்த இதழின் கேள்விகளுக்கு சரியான விடைகள்

- | | |
|----------------|----------------|
| 1. பிர 9 : 10 | 9. பிர 10 : 16 |
| 2. பிர 3 : 11 | 10. பிர 5 : 6 |
| 3. பிர 7 : 28 | 11. பிர 7 : 3 |
| 4. பிர 8 : 12 | 12. பிர 2 : 2 |
| 5. பிர 10 : 8 | 13. பிர 4 : 4 |
| 6. பிர 11 : 1 | 14. பிர 7 : 16 |
| 7. பிர 12 : 11 | 15. பிர 1 : 7 |
| 8. பிர 6 : 7 | |

T.V. PROGRAM

தமிழன் T.V

பிரதி திங்கள் மாலை 6.30 p.m – 7.00 p.m

EL-Shaddai / Chennai

பிரதி திங்கள் மாலை 9.30 p.m – 10.00 p.m

Oasanna T.V

பிரதி வெள்ளி மாலை 8.30 p.m – 9.00 p.m

‘தேடுங்கள் கண்டடைவீர்கள்’

(சாலொமோனின் உன்னதப்பாட்டு புத்தகத்திலிருந்து கேள்விகள் எடுக்கப்பட்டவை)

1. ஆத்துமாவானது எதற்கு ஒப்பிடப்பட்டுள்ளது ?
2. எது பாதாளத்தை விட கொடிதானது ?
3. நேசர் தன் முகத்தை எங்கிருந்து காண்பித்தார் ?
4. நேசரை மணவாட்டி எங்கே தங்க வைக்க விரும்புகிறாள் ?
5. ஆட்டுக்குட்டிகளை எங்கே மேயவிடவேண்டும் ?
6. மணவாட்டியின் கூந்தலுக்கு எதை ஒப்பிட்டார்கள் ?
7. காவற்காரர்கள் எதை எடுத்துக் கொண்டார்கள் ?
8. சாலொமோன் இராஜா எந்த மரத்தினால் இரதத்தை உண்டு பண்ணினார் ?
9. திராட்சரசத்தை எதோடு சேர்த்து குடித்தாள் ?
10. தோட்டத்தின் கனியை காக்கிறவர்களுக்கு எவ்வளவு வெள்ளிக்காசு கொடுக்கப்பட்டது ?
11. நேசரின் ரூபம் எதைப் போலிருந்தது ?
12. எங்கேதி ஊரில் என்ன விசேஷம்?
13. வஸ்திரங்களின் வாசனை எதற்கு ஒப்பாயிருந்தது?
14. நேசரை மணவாட்டி எதற்காக விடாமல் பற்றிக் கொண்டாள் ?
15. எதனால் மணவாட்டி ஆற்றவும் தேற்றவும் பெற்றாள் ?

கடந்த மாத இதழுக்கு சரியான விடையளித்தவர்கள்

சகோதரிகள்

1. Sr. Meera Pandiyan - Trichy
2. Sr. Mercy Gopinath - Vellore
3. Sr. Dhanamani - Vellore
4. Sr. Annie Inbanayagam - Tuticorin
5. Sr. Elizebeth - Trichy
6. Annammal Devaraj - Arni Palayam
7. Sr. Sheela Balakumar - Madurai
8. Sr. Shakila Samuel - Ranipet
9. Sr. Christina Benjamin - Erode
10. Sr. Beryl Basker - Padappai

11. Sr. Jenita Xavier - Dindugal
12. Sr. Stella Prakash - Tuticorin
13. Sr. Jeyaseeli Jeyaraj - Lalgudi
14. Sr. Inba Prakash - Ranipet
15. Sr. Rani Raj - Trichy
16. Sr. Alice Augustin - Vellore
17. Sr. Theresa Edwin - KGF
18. Sr. Mary Balasundar - Chennai
19. Sr. Lycia Joseph - Vellore

சகோதரர்கள்

1. Bro. Abraham - Vellore
2. Bro. David Godson - Krishnagiri